

बिहार विद्यालय परीक्षा समिति

विज्ञापित संख्या— PR..... / 2026

सिमुलतला आवासीय विद्यालय, सिमुलतला, जमुई के कक्षा—VI (सत्र 2027–28) में नामांकन हेतु प्रवेश परीक्षा, 2027 में सम्मिलित होने वाले छात्र/छात्रा/अभिभावक के लिए आवश्यक सूचना

बिहार सरकार द्वारा संस्थापित सिमुलतला आवासीय विद्यालय, सिमुलतला, जमुई (अंग्रेजी माध्यम) के कक्षा—VI (सत्र 2027–28) में नामांकन हेतु योग्य छात्र-छात्रा/अभिभावकों, सभी जिला शिक्षा पदाधिकारी, सभी प्रखण्ड शिक्षा पदाधिकारी, बिहार को सूचित किया जाता है कि सिमुलतला आवासीय विद्यालय प्रवेश परीक्षा, 2027 का परीक्षा आवेदन पत्र सिर्फ ऑनलाइन (Online) माध्यम से आमंत्रित किए जाते हैं, जिसका विस्तृत विवरण निम्नवत् है :-

2. कक्षा—VI में नामांकन हेतु छात्र एवं छात्राओं के लिए क्रमशः साठ-साठ (60-60) सीटें निर्धारित हैं।

3. परीक्षा आवेदन पत्र भरने हेतु अभ्यर्थी को बिहार का मूल निवासी होना अनिवार्य है।

(क) नामांकन प्रक्रिया के अन्तर्गत बिहार (शैक्षणिक संस्थान में नामांकन में) आरक्षण अधिनियम, 2003 (बिहार अधिनियम 16, 2003) एवं शैक्षणिक संस्थानों में नामांकन में आर्थिक रूप से कमजोर वर्ग के लिए आरक्षण अधिनियम, 2019 की अधिसूचना सं०-11/आ०नी०-1-03/2019-2622 दिनांक 26.02.2019 के अनुसार 10 प्रतिशत आरक्षण का प्रावधान है। तदनुसार कोटिवार/छात्र-छात्रावार निर्धारित सीटों का विवरण निम्नवत् है:-

क्र.सं.	कोटि	छात्र	छात्रा
1	2	3	4
1	अनारक्षित (UR)	24	24
2	आर्थिक रूप से कमजोर वर्ग (EWS)	06	06
3	अत्यंत पिछड़ा वर्ग (EBC)	11	11
4	पिछड़ा वर्ग (BC)	07	07
5	पिछड़े वर्ग की महिला BC (Female)	—	02
6	अनुसूचित जाति (SC)	11	09
7	अनुसूचित जनजाति (ST)	01	01
	कुल	60	60

(ख) **दिव्यांग कोटि (Differently Abled)** :- सामान्य प्रशासन विभाग, बिहार सरकार, पटना के द्वारा समय-समय पर निर्गत निदेश के आलोक में दिव्यांग कोटि के अभ्यर्थियों को 5% क्षैतिज आरक्षण का लाभ देय है। दिव्यांगता का स्तर 40 प्रतिशत से कम नहीं होना चाहिए।

4. **आयु सीमा** :- आवेदक की आयु 1 अप्रैल, 2027 को न्यूनतम 10 वर्ष एवं अधिकतम 12 वर्ष होनी चाहिए।

5. आवेदक बिहार राज्य के मान्यता प्राप्त सरकारी विद्यालय/निजी विद्यालय (RTE Act के तहत मान्यता प्राप्त या CBSE/ICSE बोर्ड से संबद्धता/Affiliated) में कक्षा—V (पाँचवी) में अध्ययनरत हो।

6. परीक्षा आवेदन पत्र सिर्फ ऑनलाइन माध्यम से प्राप्त किए जाएँगे। किसी भी परिस्थिति में ऑनलाइन माध्यम को छोड़कर अन्य माध्यम से आवेदन स्वीकार नहीं किए जाएँगे।

(क) ऑनलाइन परीक्षा आवेदन पत्र भरते समय APAAR ID, PEN (Permanent Education Number) की प्रविष्टि किया जाना है, किन्तु यह अनिवार्य नहीं है।

7. ऑनलाइन परीक्षा आवेदन पत्र एवं परीक्षा शुल्क दिनांक 03.08.2026 से 18.08.2026 तक की अवधि में स्वीकार किये जाएँगे।

8. **परीक्षा शुल्क** :- (i) अनारक्षित/आर्थिक रूप से कमजोर वर्ग/अत्यंत पिछड़ा वर्ग एवं पिछड़ा वर्ग के लिए— 200/- (दो सौ रुपये)।

(ii) अनुसूचित जाति/अनुसूचित जनजाति के लिए— 50/- (पचास रुपये) निर्धारित है।

9. **ऑनलाइन आवेदन करने की विधि**:- छात्र/छात्रा अथवा उनके अभिभावक समिति के पोर्टल <https://biharsimultala.com> पर अभ्यर्थी का विवरण (नाम, पिता का नाम, जन्म तिथि, जाति कोटि

इत्यादि) शुद्ध-शुद्ध भरेंगे। किसी भी त्रुटिपूर्ण विवरण अपलोड करने के लिए अभ्यर्थी अथवा उनके अभिभावक स्वयं दोषी होंगे तथा उनका आवेदन-पत्र रद्द कर दिया जाएगा। भरे गये परीक्षा आवेदन पत्र की हार्ड कॉपी अभ्यर्थी/अभिभावक निकालकर उस पर अपने विद्यालय के प्रधानाचार्य से अग्रसारित कराकर सुरक्षित रख लेंगे। अभ्यर्थी नामांकन हेतु चयन होने पर अग्रसारित आवेदन पत्र को संबंधित जिला के जिला शिक्षा पदाधिकारी से अग्रसारित करा कर नामांकन के समय प्राचार्य, सिमुलतला आवासीय विद्यालय, सिमुलतला को अनिवार्य रूप से समर्पित करेंगे। अन्यथा नामांकन बाधित हो सकता है।

- 9.1 परीक्षा आवेदन-पत्र ऑनलाइन भरने की विधि :- समिति के वेबसाइट पर परीक्षा आवेदन पत्र भरने एवं परीक्षा शुल्क भुगतान करने की विधि क्रमवार निम्नवत् है :-

1. Visit : <https://www.biharsimultala.com> → 2. Home Page → 3. Register New Candidate → 4. Login → 5. Fill Application Form → 6. Upload Photo & Signature → 7. Save & Preview Application Form → 8. Edit or Make Payment → 9. Submit → 10. Print Application.

- 9.2 छात्र/छात्रा के रंगीन फोटो एवं हस्ताक्षर स्कैन करने के संबंध में :-

सिमुलतला आवासीय विद्यालय, सिमुलतला प्रवेश परीक्षा के आवेदन पत्र में रंगीन फोटो एवं हस्ताक्षर निम्नवत् रहना अनिवार्य है :-

- A. रंगीन फोटो का साईज एवं प्रकार :

Image Size : 35mm × 30 mm (40-100 KB के बीच jpg/jpeg फॉरमेट में)।

Head Size/Face Size : 25 mm × 20 mm (approx 60 % -70%)

Background : Plain White or Light Green

- B. स्कैन किया हस्ताक्षर का नमूना (jpg/jpeg) : फॉरमेट (3.5cm width × 1.5 cm height) में हो तथा आकार 10-20 KB से अधिक न हो।

- 9.3 परीक्षा शुल्क भुगतान की प्रक्रिया :- ऑनलाइन आवेदन-पत्र submit करने के पश्चात् Fee Payment के लिए पेज पर उपलब्ध Fee Payment Button पर क्लिक करें। परीक्षा के लिए निर्धारित शुल्क की राशि Debit Card/Credit Card/Net Banking/UPI QR Code के माध्यम से भुगतान किया जाए। अभ्यर्थी/उनके अभिभावक भुगतान के पश्चात् 24 घंटे के अन्दर अपने बैंक खाता से राशि की निकासी हुई है या नहीं, इसकी जाँच कर स्वयं संतुष्ट हो लेंगे। खाता से राशि की निकासी के पश्चात् समिति के खाता में परीक्षा शुल्क जमा नहीं होने की स्थिति में संबंधित आवेदन अपूर्ण मानते हुए स्वीकार नहीं किया जाएगा।

- 9.4 ऑनलाइन परीक्षा आवेदन पत्र समिति के वेबसाइट पर भरने के पश्चात् अभ्यर्थी के मोबाइल पर पासवर्ड भेजा जाएगा तथा अभ्यर्थी का मोबाइल नम्बर यूजर आईडी होगा। यूजर आईडी एवं पासवर्ड को अभ्यर्थी/अभिभावक भविष्य के लिए सुरक्षित रख लेंगे एवं इसकी गोपनीयता बनाए रखेंगे। इस यूजर आईडी एवं पासवर्ड को समिति कार्यालय में कदापि न भेजें। इस यूजर आईडी एवं पासवर्ड के माध्यम से अभ्यर्थी अथवा उनके अभिभावक ऑनलाइन परीक्षा आवेदन पत्र में किसी भी प्रकार के त्रुटिपूर्ण विवरण ऑनलाइन परीक्षा आवेदन पत्र भरने की तिथि तक समिति के उक्त वेबसाइट <https://biharsimultala.com> पर जाकर सुधार कर सकेंगे।

10. चयन के लिए परीक्षा दो चरणों में संचालित होगी।

- (i) प्रारम्भिक प्रवेश परीक्षा: प्रारम्भिक प्रवेश परीक्षा पूर्णतः बहुवैकल्पिक वस्तुनिष्ठ (Objective) प्रश्नों पर आधारित होगी। कुल 150 प्रश्न आधारित 150 अंकों की परीक्षा संचालित होगी एवं प्रत्येक प्रश्न के लिए एक अंक होगा। गलत उत्तर के लिए कोई अंक नहीं काटा जाएगा। परीक्षा की अवधि 2 घंटे 30 मिनट की होगी। प्रारम्भिक प्रवेश परीक्षा में चयनित अभ्यर्थी ही मुख्य प्रवेश परीक्षा में सम्मिलित होंगे।

(ii) **मुख्य प्रवेश परीक्षा:** मुख्य प्रवेश परीक्षा दो पाली में आयोजित होगी। परीक्षा में पूछे जाने वाले प्रश्नों का स्तर बिहार सरकार द्वारा पाँचवी कक्षा के लिए निर्धारित पाठ्यक्रम पर आधारित होगा।

11. सत्र 2027-28 के लिए प्रारंभिक प्रवेश परीक्षा एवं मुख्य प्रवेश परीक्षा के लिए विषय एवं अंक निम्नवत् है:-

प्रारम्भिक प्रवेश परीक्षा			मुख्य प्रवेश परीक्षा				
क्र.सं.	विषय	अंक	पत्र	क्र.सं.	विषय	अंक	कुल अंक
1	हिन्दी (वस्तुनिष्ठ)	30	पेपर—I (प्रथम पाली)	1	गणित (गैर-वस्तुनिष्ठ)	100	150
2	अंग्रेजी (वस्तुनिष्ठ)	30		2	बौद्धिक क्षमता (गैर-वस्तुनिष्ठ)	50	
3	गणित (वस्तुनिष्ठ)	40	पेपर-II (द्वितीय पाली)	1	हिन्दी (गैर-वस्तुनिष्ठ)	40	150
4	विज्ञान (वस्तुनिष्ठ)	25		2	अंग्रेजी (गैर-वस्तुनिष्ठ)	40	
5	सामाजिक विज्ञान (वस्तुनिष्ठ)	25		3	विज्ञान (गैर-वस्तुनिष्ठ)	40	
				4	सामाजिक विज्ञान (गैर-वस्तुनिष्ठ)	30	
कुल अंक		150		कुल अंक			300

12. परीक्षा में पूछे जाने वाले प्रश्नों का स्तर बिहार सरकार द्वारा पाँचवी कक्षा के लिए निर्धारित पाठ्यक्रम पर आधारित होगा।
13. मुख्य परीक्षा की प्रथम पाली की परीक्षा पूर्वाह्न 10:00 बजे से अपराह्न 12:30 बजे तक तथा द्वितीय पाली की परीक्षा अपराह्न 01:30 बजे से 04:00 बजे तक यानि 02:30-02:30 घंटे की होगी।
14. प्रारम्भिक प्रवेश परीक्षा राज्य के प्रत्येक जिला मुख्यालयों में निर्धारित परीक्षा केन्द्रों पर आयोजित की जाएगी। किसी जिला में प्रारम्भिक प्रवेश परीक्षा में परीक्षार्थियों की संख्या 50 से कम होने पर इस जिला के अभ्यर्थियों को निकटवर्ती जिला मुख्यालय में परीक्षा केन्द्र दिया जाएगा। प्रारम्भिक प्रवेश परीक्षा का आयोजन माह अक्टूबर 2026 के अंतिम सप्ताह में प्रस्तावित है। मुख्य प्रवेश परीक्षा का आयोजन माह दिसंबर, 2026 में प्रस्तावित है। उक्त परीक्षा के आयोजन में आवश्यकतानुसार संशोधन किया जा सकता है। मुख्य प्रवेश परीक्षा, पटना जिला मुख्यालय के परीक्षा केन्द्रों पर आयोजित की जाएगी।
15. प्रारम्भिक प्रवेश परीक्षा के परिणाम के आधार पर तैयार कोटिवार मेधा सूची से कोटिवार छात्र/छात्रावार रिक्तियों की संख्या के 10 (दस) गुणकों में कोटिवार अभ्यर्थियों का चयन मुख्य प्रवेश परीक्षा हेतु किया जाएगा।
16. **प्रारम्भिक एवं मुख्य परीक्षा में उत्तीर्णता हेतु न्यूनतम अर्हतांक:-**
सामान्य प्रशासन विभाग, बिहार, पटना के संकल्प संख्या-2374 दिनांक 16.07.2007 तथा सामान्य प्रशासन विभाग, बिहार सरकार के संकल्प ज्ञापांक- 11/आ०नी०-I-06/2017 सा०प्र० 962 पटना-15 दिनांक 22.01.2021 द्वारा विभिन्न प्रतियोगी परीक्षाओं के लिए निर्धारित न्यूनतम अर्हतांक निम्नवत् है :-

क्र.सं.	कोटि	अर्हतांक
1.	सामान्य वर्ग	40%
2.	पिछड़ा वर्ग	36.5%
3.	अत्यन्त पिछड़ा वर्ग	34%
4.	अनु०जाति/अनु० जनजाति/महिला वर्ग/दिव्यांग	32%

17. समान प्राप्तांक की स्थिति में :- मुख्य प्रवेश परीक्षा में समान अंक वाले अभ्यर्थियों में से अधिक उम्र वाले अभ्यर्थियों को अधिमान देते हुए मेधा सूची में शामिल किया जाएगा। समान प्राप्तांक एवं समान जन्मतिथि होने की स्थिति में मुख्य प्रवेश परीक्षा के प्रथम पत्र में अधिक प्राप्तांक प्राप्त करने वाले अभ्यर्थियों को मेधा सूची में चयन किया जाएगा। मुख्य प्रवेश परीक्षा के प्रथम पत्र में भी समान प्राप्तांक तथा समान अंक एवं समान जन्मतिथि होने की स्थिति में लॉटरी (Lottery) के माध्यम से अभ्यर्थियों का चयन किया जाएगा।
18. मुख्य प्रवेश परीक्षा के परीक्षा परिणाम के आधार पर तैयार कोटिवार मेधा सूची से मेधा क्रम में छात्र/छात्राओं को नामांकन के पूर्व स्वास्थ्य परीक्षण हेतु चिकित्सा बोर्ड के समक्ष उपस्थित होना पड़ेगा, जिसमें सफल होने के उपरान्त ही उन्हें प्रवेश की स्वीकृति दी जाएगी।
19. मुख्य प्रवेश परीक्षा में उत्तीर्ण सभी अभ्यर्थियों को नामांकन के समय जाति प्रमाण-पत्र (आरक्षित कोटि के दावा करने वाले अभ्यर्थियों के लिए), आवासीय प्रमाण-पत्र, जन्मतिथि प्रमाण-पत्र, दिव्यांगता प्रमाण-पत्र (दिव्यांग कोटि के दावा करने वाले अभ्यर्थियों के लिए), विद्यालय परित्याग प्रमाण-पत्र, बैंक खाता की छायाप्रति, माता-पिता के आय प्रमाण पत्र की मूल प्रति तथा छायाप्रति के साथ उपस्थित होना अनिवार्य होगा, अन्यथा नामांकन का दावा निरस्त कर दिया जाएगा।
20. परीक्षा आवेदन भरने से पूर्व अभ्यर्थी/अभिभावक यह सुनिश्चित कर लेंगे कि आवेदक इस परीक्षा में सम्मिलित होने एवं नामांकन हेतु निर्धारित पात्रता को पूर्ण करता है। प्रारंभिक/मुख्य परीक्षा हेतु प्रवेश पत्र का निर्गमन तथा चयन की अनुशंसा अभ्यर्थी की पात्रता को संपुष्ट नहीं करता है। यदि प्रारंभिक प्रवेश परीक्षा के आयोजन, चयन, मुख्य परीक्षा के आयोजन, चयन, नामांकन हेतु अनुशंसा अथवा नामांकन की प्रक्रिया में किसी भी स्तर पर यह पाया जाता है कि अभ्यर्थी उक्त परीक्षा में सम्मिलित होने एवं नामांकन हेतु निर्धारित पात्रता को पूर्ण नहीं करता है, तो उसका अभ्यर्थित्व/नामांकन रद्द कर दिया जाएगा।
21. उक्त परीक्षा से संबंधित किसी प्रकार के विवाद का मामला केवल माननीय उच्च न्यायालय, पटना के क्षेत्राधिकार में होगा।
22. इस परीक्षा से संबंधित किसी भी प्रकार की सूचना, सूचना के अधिकार अधिनियम-2005 के अंतर्गत परीक्षाफल प्रकाशन की तिथि से 30 दिनों तक ही प्राप्त किया जा सकेगा।
23. उक्त परीक्षा से संबंधित पृच्छा के लिए हेल्प लाईन नम्बर-9097847744 एवं 7903552332 पर सम्पर्क किया जा सकता है तथा किसी प्रकार की सूचना E-mail ID-bseb@antiersolutions.com पर भेजा जा सकता है।
24. परीक्षाफल घोषित होने के उपरान्त आवेदन से संबंधित किसी प्रकार की त्रुटि में सुधार हेतु दावा मान्य नहीं होगा।


परीक्षा नियंत्रक (विविध)

बिहार विद्यालय परीक्षा समिति।

ज्ञापांक : के०वि०.....626/2026

पटना, दिनांक : 01/08/2026

प्रतिलिपि: जन सम्पर्क पदाधिकारी, बिहार विद्यालय परीक्षा समिति को सूचनार्थ एवं आवश्यक कार्यार्थ प्रेषित।

2. Project Manager, M/s Antier Solutions Private Limited, Punjab को सूचनार्थ एवं विज्ञप्ति के आलोक में अग्रेतर कार्रवाई हेतु प्रेषित।
3. निदेशक/डी०डी०आई०टी०(विविध), बिहार विद्यालय परीक्षा समिति को सूचनार्थ प्रेषित एवं अनुरोध है कि संबंधित जिला शिक्षा पदाधिकारी को इस विज्ञप्ति से अवगत कराने हेतु इसे समिति के B.S.Ex.B.Mobile App पर डाल दिया जाए तथा अपनी निगरानी एवं पर्यवेक्षण में आवश्यक व्यवस्था कराना सुनिश्चित की जाए तथा इसका निरंतर अनुश्रवण किया जाए।

4. वित्त पदाधिकारी/लेखा पदाधिकारी, बिहार विद्यालय परीक्षा समिति को सूचनार्थ एवं विज्ञप्ति के आलोक में इंडियन बैंक, बुद्ध मार्ग शाखा, पटना को परीक्षा आवेदन शुल्क जमा करने हेतु निर्देश दिया जाए।
5. बैंक प्रबंधक, इंडियन बैंक, बुद्ध मार्ग शाखा, बिहार स्टेट टेक्स्ट बुक पब्लिशिंग कॉरपोरेशन परिसर, पटना-800001 को सूचनार्थ एवं आवश्यक कार्यार्थ प्रेषित।
6. प्रभारी प्राचार्य, सिमुलतला आवासीय विद्यालय, सिमुलतला, जमुई को सूचनार्थ एवं आवश्यक कार्यार्थ प्रेषित।
7. सभी जिला शिक्षा पदाधिकारी, बिहार को सूचनार्थ एवं आवश्यक कार्यार्थ प्रेषित।
8. निदेशक, माध्यमिक शिक्षा, शिक्षा विभाग, बिहार पटना को सूचनार्थ प्रेषित।
9. निदेशक, राज्य शिक्षा शोध एवं प्रशिक्षण परिषद्, महेन्द्र, पटना को सूचनार्थ प्रेषित।
10. अध्यक्ष/सचिव के आप्त सचिव, बिहार विद्यालय परीक्षा समिति को सादर सूचनार्थ प्रेषित।


01/8/2026
परीक्षा नियंत्रक (विविध)
बिहार विद्यालय परीक्षा समिति।
